

ВІСНІК

Беларуская твяднёвая часопісь.

Цана асобнага нумару 20 гр.

Адрэс Рэдакцыі і Адміністрацыі:
Вільня, Віленская 8, кв. 3.

Прыімо інтэрэсантаў
ад 9 да 2 гадз. што-дня,
апрача святаў і нядзель.

Падпіска з даставай да хаты:
на 1 год—7 зл., за паўгоду—
3 зл. 50 гр., за 3 мес.—2 зл.,
за 1 мес.—75 гр.

Год 2.

Вільня, 4 верасня 1930 г.

№ 23

Пасьля роспуску Сойму.

Загадам Прэзыдэнта Рэспублікі Сойм і Сэнат у сучасным складзе сваім—распушчаны. Новыя выбары адбудуцца: у Сойм—16 лістапада, у Сэнат—23 лістапада.

Ня глядзячы на тое, што старая вера народных масаў у магчымасьць нечага дабіцца для сябе праз польскі парлямэнт—зусім занікла, докажам чаго было збайкатаваньне 70 працэнтамі выбаршчыкаў адбытых нядаўна дадатковых выбараў у Лідзім і Сьвянцянскім выбарных акругах,—мы ня можам моўчкі прайсці міма факту набліжэньня новых выбараў.

Усялякія выбары, у якіх прымаюць учацьце шырокія народныя масы, гэта ёсьць выяўленьне волі і настрою гэтых масаў,—нават і ў такім выпадку, калі масы адмаўляюцца ісьці на выбары, калі ухільюцца ад іх, ці байкатуюць іх. І таму, пытаньне аб тым, як-жа мы павінны паступіць, якое становішча заняць у адносінах да вызначаных на лістапад соймавых выбараў, мусіць быць вельмі добра разважана, мусіць быць вырашана зусім сьвядома і арганізавана.

У арганізаваных грамадзянствах гэткая справа вырашаюцца народнымі масамі праз партыі, у якіх яны згуртаваны. У нас—ад часу разгрому Грамады, адзінае беларускае масавае палітычнае арганізацыі, нямашака зусім гэтых народных згуртаваньняў, калі ня лічыць Камуністычнае Партыі, арганізацыі падпольнае, у якой беларускі элемэнт стаіць на апошнім месцы, а ўсім кіруе воля маскоўскага Комінтэрну. Дык палажэньне нашае ў гэты важны, мо' пераломны для Польшчы момэнт—вельмі труднае.

Але і з гэтае труднасьці—ёсьць выхад.

Нямашака палітычных партыяў, але ёсьць тыя ці іншыя народныя арганізацыі культурнага і эканамічнага характару, у якіх людзі маюць магчымасьць сустракацца, гутарыць, абменьвацца думкамі. Свае думкі і пагляды можна падаваць да агульнае ведамасьці праз прэсу, праз свае—хоць і нячысленыя часопісі. І тыя нашыя палітычныя дзеячы, якія не адбіліся ад масаў, будуць прыслухівацца да выяўленых гэтакім шляхам настройаў масаў і будуць шукаць спосабаў дзеля цясьнейшае ўвязкі з масамі, каб у поўнай аднасьці з імі кінуць той ці іншы кліч, утварыць тую ці іншую адуманую—дзеля выбараў—палітычную арганізацыю.

Ня ведаем яшчэ ў якіх варунках будуць адбывацца лістападавыя выбары. Ня ведаем, які голас падасьць наша вёска ў аснаўным пытаньні: ісьці ці ня ісьці на выбары? Але ведаем адно: калі ў грамадзянстве няма аднасьці, калі яно расьцярушана, не аб'яднана нейкай супольнай, шырокай палітычнай ідэяй, дык і нічога дапяць ня здолее. Прыраўнуйце хаця-бы выбары 1922 году да адбытых толькі што дадатковых выбараў у Лідчыне і Сьвянцяншчыне, ня кажучы ўжо аб выбарах 1928 году,—і зрабеце з гэтага лёгкіны вывад. Эн вам пацьвердзіць нашыя словы, і затым то, незалежна ад таго, як беларусы пад Польшчай вырашаць справу ўчасьця ці неўчасьця ў соймавых выбарах, масы павінны свой націск зрабіць на інтэлігэнцыю, на сваіх палітычных павадыроў, каб яны сумленна выпайнілі свой абавязак перад народам і дапамалгі яму разабрацца ў сучасных абставінах палітычнага жыцьця—ў імя супольнага ўсім запраўдным беларусам ідэалу Працоўнае Беларусі.

Роспуск Сойму і Сэнату.

Новыя выбары 16-га і 23-га лістапада гэтага году.

У суботу 30-га прошлага месяца зусім неспадзяванам для агулу грамадзянства паказаўся ў друку дэкрэт аб роспуску Сойму й Сэнату ніжэйнаступнага зьместу:

„Пасьля зрэлага намышленьня сьцвярджаю, што найважнейшаю рэчаю для працы будучых грамадзян Польшчы—ёсьць направа падставовых правоў, якімі кіруецца Рэспубліка, дзеля таго, што яны зьяўляюцца падставою для ўсіх правоў, існуючых у Польшчы.

Направа зьяўляецца неабходнаю дзеля таго, што, на жаль, да гэтага часу ня можна ўнікнуць праўнага хаосу існуючага ў Польскай Рэспубліцы. Калі я пераканаўся, што гэтай наравы, паміма маіх высілкаў, не магу дапяць пры помачы існуючага ў сучасны момэнт Сойму Рэспублікі, здэцыдаваўся распусьціць існуючы Сойм і Сэнат. Дзеля гэтага на падставе арт. 16 п. 2 і 3 Канстытуцыі,—распускаю, на прапазыцыю Рады Міністраў, Сойм і Сэнат з дня 30 жніўня 1930 г., вызначаючы тэрмін выбараў у Сойм на

дзень 16 лістапада 1930 г., а тэрмін выбараў у Сэнат на дзень 23 лістапада 1930 г.

Варшава, дня 29 жніўня 1930 г.

Прэзыдэнт Рэспублікі

(—) Ігнат Масьцінкі.

Старшыня Рады міністраў

(—) Язэп Пілсудскі.

Роспуск Сойму ў сучасны момэнт маець аграмаднае палітычнае значэньне.

Як відаць са зьместу вышэйпададзенага дэкрэту, галоўным заданьнем новага сойму будзе зьмена Канстытуцыі.

Усё беларускае грамадзянства зноў мусіць здаваць экзамен на сваю палітычную сьпеласьць. Ад таго ці іншага выніку выбараў на нашых землях будзе залежаць палітычная „удзельная вага“ нашага народу сярод іншых народаў, засяляючых польскую дзяржаву.

Цэнтральны Саюз

Беларускіх Культурна-Просьветных і Гаспадарчых арганізацыяў і інстытуцыяў.

Даўно адчувалася патрэба ў такой цэнтральнай арганізацыі, якая ня толькі аб'яднвала-б працу ўсіх беларускіх культ. асьветных і гаспадарчых арганізацыяў, але давала бы цэўны напрамак у гэтай працы, будзіла ініцыятыву на мяісцох і г. д. Словам, для нашага нац. адраджэнскага руху, патрэбны свой цэнтр які захапіў бы гэтую справу ў свае рукі і даў-бы моцны імпульс для яе далейшага разьвіцьця.

Якраз такая арганізацыя паўстае на нашых землях. Пасьля даўгіх клопатаў перад рознымі ўладамі—надовячы ўрэшце быў зарэгістраваны Устаў Цэнтральнага Саюзу, які маець права аб'яднываць дзейнасьць усіх культ. асьветных і гаспадарчых беларуск. уставаў.—Згодна § 2 гэтага Устава—Цэнтральны Саюз маець права: а) бараніць інтарэсы ўсіх беларускіх арганізацыяў і інстытуцыяў, інфармаваць уладу пра культ. і гаспадарчыя патрэбы беларус. арганізацыяў. б) дамагацца крыдытаў для пашырэньня дзейнасьці белар. арганізацыяў; в) выступіць перад ўладамі з прапаніцыямі і просьбамі, маючымі на мэце павышэньне стану культуры й гаспадаркі а таксама й агульнага дабрабыту краю. г) адчыняць і ўтрымоўваць навуковыя ўстанавы вышэйшья, сярэдня і ніжэйшья, як прафэсіянальныя, так і агульна-просьветныя, курсы і вучыцельскія семінары, бібліятэкі і народныя дамы; е) рабіць даклады, курсы,ходы, тэатральныя прадстаўленьні і г. д. ф) выдаваць і распаўсюджаць кніжкі, брашуры, часопісі; г) даваць школьнай моладзі стипендыі; h) адчыняць і вясці варштаты гаспадарчых машын і т. п. і) арганізоўваць краязнаўчыя эскурсіі к) утрымоўваць і высілаць інструктароў, лектараў, даваць розныя парады; л) оклікаць зьезды арганізацыяў і інстытуцыяў; м) арганізоўваць выстаўкі, конкурсы і выдаваць нагароды; п) У мэтах лепшага правядзеньня пасаобных заданьняў Цэнтр. Саюз арганізоўваць розныя лекцыі.

З пададзенага вышэй, мы бачым, якія шырокія заданьні і правы маець Цэнтральны Саюз.

Эн можа зрабіць вельмі многа для добра беларускага народу, калі толькі беларускія арганізацыі ажывацца й прымуць актыўны ўдзел у працах Саюзу, зразумейшы, якое колёсальнае значэньне для краю будзе мець такая аб'ядная праца.

Грамадзяне!

Чытайце і пашырайце нашу газету і памятайце, што амаль поўная адсутнасьць беларускіх часопісяў і газэтаў тлумачыцца нічым іншым, як нашаю шкоднаю прывычкаю—вельмі неакуратна высылаць грошы за газету. Калі хочаць атрымаваць рэгулярна газету, якая зьяўляецца пакуль што амаль адзінаю на нашых землях,—выконвайце свой грамадзкі абавязак чытача.

Газета наша маець шмат недахопаў але ў большай частцы яны тлумачацца адсутнасьцю матэр'яльных сродкаў.

У меру таго, як будуць больш рэгулярна наплываць грошы ад падпішчыкаў—газета можа павялічыць свой фармат і выходзіць разы 2-3 на тыдзень, а можа штодня.

Пакуль што, дзякуючы павялічэньню ліку падпішчыкаў—мы маем цяпер магчымасьць рэгулярна выдаваць газету і раз на тыдзень.

Памятайце, грамадзяне, што адчуваецца вялікая патрэба ў белар. часопісі і што гэтую патрэбу вы можаце задаволіць толькі сваімі ўласнымі высілкамі.

Далей з зацьверджаньня Устава бачым, што сядзібай Ц. Саюзу зьяўляецца Вільня й, што Ц. Саюз выступае, як асоба праўная—гэта значыць, што маець права набываць усялякую маёмасьць—як рухомую, там і нярухомую.

Сябрам Ц. Саюзу можа быць кожная беларуская арганізацыя, якая стаіць на грунце творчае, пазытыўнае працы. Колькасьць прадстаўнікоў ад кожнай арганізацыі вызначаець прэзыдэнт Ц. Саюзу сумесна з Рэвізійнаю Камісіяю.

Уладамі Ц. Саюзу зьяўляюцца: Галоўная Ра-

да, Прэзідыум Галоўнае Рады, Рэвізійная Камісія; апрача гэтага на правіццкі могуць арганізоўвацца павятовае і акружны рады з адпаведнаю кампетэнцыяю.

Кожная з пададзеных уладаў мае акрэсленае статутам поле сваёй дзейнасці, аб чым мы будзем тут з прычыны браку месца гаварыць падрабязней, — тым балей, што хутка павінен выйсці з друку Устаў Ц. С., які стане вядомы шырокім колам беларускага народу.

Трэба спадзявацца, што з таго часу, як распачне сваю працу Ц. С. — значна падчымацца інтэнсіўнасць працы нашых беларускіх устаноў і стварацца новыя перспектывы на ніве нашага культурна-адраджэнскага руху.

Паўне-ж, не абздэцца і без таго што Ц. С.

Палітычнае жыццё.

Польшча.

Адстаўка кабінету Валерыя Слаўка. Марш. Пілсудскі—на чале новага ўраду.

23 жніўня зусім неспадзявана прэм'ер Слаўк зладзіў п. Прэзідэнта Рэспублікі прапэннае аб адстаўцы. У вечары таго-ж дня марш. Пілсудскі адведзіў п. Прэзідэнта, які запрапанаваў яму прэм'ерства. Марш. Пілсудскі не адмовіўся, але заабягаў сабе права даць канчальны адказ у панядзелак. У панядзелак, 25 жніўня, з'явіўся ўжо дэкрэт п. Прэзідэнта на імя марш. Пілсудскага—з назначэннем яго прэм'ерам. У тым жа дэкрэце п. Прэзідэнт — на прапазыцыі новага прэм'ера — назначыў міністрамі блізу ўсіх міністраў папярэдняга ўраду, апроч міністра камунікацыяў п. Кюна, які знаходзіцца ў адпуску. Толькі адзін міністар без партфэлю—новы; гэта—палпалк. Бек, бліжэйшы асабіста супрацоўнік марш. Пілсудскага; п. Бек, як можна думаць, мае йграць тую-ж ролю „віце-прэм'ера“, якую ў першым кабінэце марш. Пілсудскага йграў п. Бартэль, але, як думаець, толькі—ў адваротным кірунку: не зладжываньня адносінаў з Соймам, але наадварот—іх завастрэння...

Калі марш. Пілсудскі 1 ліпеня 1928 г. зладзіў прэзэсуру ў кабінэце, ён заявіў тады п. Прэзідэнту, што „готовы ў кожную хвіліну з'явіцца на яго заклік—у разе цяжкага крызісу“, каб ратаваць Польшчу...

Польская прэса піша, што з'яўленне марш. Пілсудскага ізноў у ролі шафа кабінету азначае, што Польшча—напярэдадні нейкіх рашучых крокаў, можа—рашучай „разгрыўкі“...

Польшча запраўды-ж апынулася ў вельмі цяжкім крызісе—і гаспадарчым і палітычным, — як унутраным так і вонкавым. На міжнародным полі на Польшчу страшэнна націскае Нямеччына, дамагаючыся перагляду грамінаў. Таму ўсе—як у краі так і заграмінаў з найвялікшым зацікаўленнем чакалі ад новага прэм'ера яго праграмыных заяваў.

І запраўды — на другі-ж дзень пасля овайго назначэння — марш. Пілсудскі даў ува ўсе ўрадавыя газеты сваю „гутарку“ з галоўным рэдактарам „органу палкоўнікаў“ „Газ. Польскай“ паслом Медзінскім. Гутарка займае блізу цэлую балонку газетнага ліста вялікага фармату. Уся яна занята вострай крытыкай „няхлюйнай“ польскай канстытуцыі. Асабліва-ж дастаецца ізноў „паном паслом“, якіх марш. Пілсудскі называе дармаедамі, зладзеямі, анальфабэтамі, якія нічога ня робяць, але толькі „смярдзяць“ у Сойме, у гэтым „хляве пасольскім“ на ўвесь край, дзяржучы за гэта ўсе скарбовыя грошы...

„Паноў паслоў“, треба ня толькі гнаць дадоў, „выкідаць за дзверы“ з усіх дзяржаўных устаноў, але калі пры гэтым такому пану паслу яшчэ і наложыць па карку, „дык гэта так сама не пашкодзіць“... Таму, што гэта „толькі самі паслы выдумалі для сябе нейкае абшэснае паняццё нятыкальнасці, тады як і канстытуцыя гавора толькі аб нятыкальнасці судовай“...

У такім і падобным стылю—выключна аб паслох—напісаны блізу ўвесь артыкул-гутарка новага прэм'ера. Практычны вывад з усяго гэтага—праграма бліжэйшай дзейнасці прэм'ера выражаець так сама моцна, хаця і ня зусім ясна.

Нагодная—„няхлюйна“, супярэчна напісаная, недарэчная Канстытуцыя мае быць рашуча перароблена. Гэта—адна з першых задачаў праграмы. Наведама толькі дакладна, ян—у якім напрамку і якім парадкам — ці прадбачаным у Канстытуцыі, ці... цалком непрадбачаным, будзе яна зьменена. Вось усё, аб чым мы з вялізарнага артыкулу новага прэм'ера даведаліся аб праграме новага ўраду.

Міжнародная аграрная канфэрэнцыя ў Варшаве.

28 жніўня ў Варшаве распачала працу міжнародная аграрная канфэрэнцыя. Канфэрэнцыя гэтая, скліканая з пачыну польскага ўраду, мае мэтай аб'яднаньне аграрных (земляробскіх) краёў—дзеля абароны іх інтэресаў проці наступу на іх з боку краёў прамысловых. Нядаўна падобная канфэрэнцыя адбылася ў Сінаі (у Румыніі). Але там лік учаснікаў быў значна абмежаваны:

заатакуюць з усіх бакоў. Але гэтая атака, калі-б яна паднялася — сьведчыла-б толькі або аб тым, што не перавяліся яшчэ ворагі нашага адраджэння, ці аб тым, што нават самыя карысныя і здаровыя ідэі — у нашых здэморалізаваных варункх жыцця не знаходзяць пакуль што агульнага прызнання, дзякуючы вузкаму кругазору многіх нашых „дзеячоў“. Будзем аднак верыць у тое, што ідэя Саюзу ўсіх беларускіх устаноў, як ідэя здаровай і патрэбнай для ўсяго беларускага народу—знойдзе зразуменьне ў сьведамай частцы беларускага грамадзяства, якое, як нам вядома, — імкнецца перайсці да творчае працы. Пажадаем ад сябе поўнага паспеху ў працы Ц. Саюзу, які, бязумоўна, павінен з'явіцца, магутным і дадатным фактарам у нацыянальным жыцці бел. народу.

канфэрэвалі паміж сабой толькі Румынія, Югаславія і Вянгрыя.

Цяпер Польшча склікала амаль ня ўсе аграрныя дзяржавы Эўропы: Югаславію, Румынію, Вянгрыю, Латвію, Эстонію, Баўгарыю і Фінляндзію.

Задачы канфэрэнцыі — вельмі важныя. Таму пачыні Польшчы спатканы з вялікім опачульцём. Адмовілася рашуча ад учасьця толькі адна Літва. Ведама-ж—з прычынаў палітычных. Але і тая пачынула сабе права далучыцца пасля да „аграрнай антанты“, калі такое аб'яднаньне будзе зроблена. Не запрошаны Варшавай быў ССРР.

Заграмінаў.

Сэнсацыійныя прамовы мін. Трэвірануса.

1 ліпеня г.г. лівія Рэйну была звольнена ад акупацыі і адразу голае дзяржаўнікаў Нямеччыны набраў нябывалай пасля вайны сілы і пэўнасці. Адзін па адным яе павадры, на чале з самім Гіндэнбургам, з'яўлялі, што „вырашышы пакуль што (!) свае задачы на Заходзе, нямецкая палітыка скіроўвае ўсе свае сілы на Усход“, дзе першым чынам павінен быць скасаваны гэты „калідор“, залечана гэтая „крывавае рана на целе Нямеччыны“...

18 ліпеня быў распущаны Рэйстаг (парламент), пачалася выбарная кампанія. Амаль ня ўсе партыі выставілі сярод выбарных лэзунгаў — на першым плане—перагляд усходняй грамінаў, у першую чаргу—скасаваньня „калідору“.

На грунцэ гэтых настрояў, як лёгка зразумець, не маглі не дайсці да крайнасці, да якойсці сэнсацыі.

І вось, 10 жніўня, новы міністар акупаваных абшараў, тварца новай „Нямецкай Дзяржаўнай Партыі“, асабісты прыяцель Гіндэнбурга, Трэвіранус сказаў у Бэрліне — перад зьездам дэлегатаў усходня-нямецкіх арганізацыяў прамову, якая ўрэшце ўзварушыла нават прывыкшую ўжо да баявых лэзунгаў сучаснай Нямеччыны Эўропу.

„Наш усход трэбуе ад нас урэшце яснасці, сказаў прамовца. Трэбуе, каб у справу ўсходу увашоў урэшце ўвесь нямецкі народ... Думака наша ляціць у краі над Віслай, які перарэзаны крывавай ранай... Думака наша бяжыць да Данцыга... Будучыня нашага польскага суседа, дзяржаўна незалежнасць якога ў значнай меры акуплена пралітай за яго нямецкай крывёй (?), можа быць забяспечана толькі тады, калі паміж Польшчай і Нямеччынай спыняцца ўсялякія споры, спароджаныя неправадымімі грамінаў. Грамінаў, праведзення проці права ня могуць быць утрыманы на даўжэйшы час проці волі пакрыўджанага народу... Прыйдзе-ж урэшце дзень, у які гэтая воля пераможа, і ўсходняя частка Нямеччыны будзе ізноў злучана з Бацькаўшчынай“. Запраўды-ж ніхто яшчэ ў Нямеччыне дагэтуль з адказных міністраў не прамаўляў так „выразна“...

Паднялася страшэнная бора — у французскай і асабліва польскай прэсе. Польскі пасол у Парыжу кінуўся да Брыяна. Той выклікаў да сябе нямецкага пасла. У нямецкай прэсе з'явілася паўафіцыйная заява, што мін. Трэвіранус „выразіў свой асабісты пагляд на справу“. Нямецкая прэса, змягчаючы рэзкасць пагрозаў прамовцы, даводзіла ў вадзін блізу голае, што „па сутнасці Трэвіранус сказаў тое-ж, што ўсёцяж казаў сам Штрэзман“. Урэшце сам Трэвіранус адказаў выразна ўсім сваім крытыкам у краі і заграмінаў.

„Сучасны міністар дэмакратычнага краю, заявіў ён, з'яўляецца няменш, чым любы дэпутат ці публіцыст, выразіцелем народнай думкі і волі. Ён ня можа, як калісьці, сядзець сабе ў сваім кабінэце, адгарадзіўшы ад краю, ад народу каменным мурам бюракратызму. Прамова мая была толькі зьвянай кароткай формулай думкі і волі ўсяго нямецкага народу, хаця, зразумела, на выражэнне публічна гэтай формулы я і ня быў спецыяльна ўпаважнены ўрадам“... „Што датычыць да таго, цягнуў далей міністар, якія спосабы перагляду грамінаў я меў на ўвазе ў сваёй прамове — мірны ці... іншыя, дык на гэта паўне-ж адказ мой вельмі кароткі: Нямеччына яшчэ не на толькі абзброена, каб мець сілу здабыць сабе сваю зямлю сілай аружжа“ (!).

Таму, канчае лагодна міністар, ясна як дзень, што я мог мець на ўвазе толькі і выключна міравыя спосабы перагляду“...

Аднак-жа, як французскія так і англійскія ваенныя спецыялісты ў адзін голае кажуць, што

Чарговае заданьне.

Усім вядома ў якім сумным стане знаходзіцца ў сучасны момэнт коопэратыўны рух на нашых землях і якое слабое зразуменьне праўляець нашае сялянства ў сваёй масе да гэтага руху.

Дзякуючы цэламу раду прычын, аб якіх мы тут разведзіць ня будзем, і наша сьведама частка бел. грамадзяства мала цікавіцца коопэратыўнымі справамі, забываючы аб тым, якою вялікаю творчай сілай з'яўляецца коопэрацыя ў іншых краях (напр. у Даніі, Нямеччыне).

Нашым абавязкам з'яўляецца абудзіць зацікаўленне і развіць творчую энэргію ў кірунку коопэратыўнага будоўніцтва, у першую чаргу сярод інтэлігентнай часткі бел. грамадзяства.

Гэтае грамадзяства, захапіўшыся коопэратыўнаю ідэяю, зможа, у сваю чаргу, зрушыць гэтую справу з мёртвага пункту і зрабіцца правадыром кооп. ідэяў сярод беларускага сялянства.

У першую чаргу трэба, на нашу думку, зьвярнуць увагу на нашу студэнцкую моладзь, якая хутка зьездэцца ў Вільню.

Тут з'яўляецца патрэбным і абавязковым, каб старэйшае віленскае грамадзяства парупілася аб арганізацыі кооп. курсаў для нашай моладзі.

На гэтых курсах мы павінны зазнаміцца з тэорыяй і практыкай кооп. руху з такім разлічэньнем, каб скончыўшы гэтыя курсы маглі, прыехаўшы на вёску, згуртаваць навакол сябе найбольш сьведомую частку сялянства і павясяць практычную кооп. працу.

Сялянства чакае гэтае дапамогі ад сваёй асьвечанай моладзі і яна павінна у сваю чаргу, выканаць свой грамадскі абавязак.

А з гэтай мэтай моладзь, і ніхто іншы, павінна дамагацца, каб наша інтэлігенцыя, якая мае ў сваіх радах і асьвечаных коопэратараў, прышла ёй з дапамогаю.

З другога боку і нашыя гімназіі павінны сур'ёзна аднесьціся да справы коопер. ўагадаванья гімназіяльнае моладзі.

Павінны быць пастаўлены як сьлед школьныя коопэратыўны павінны чытацца лекцыі аб коопэрацыі, рабіцца экскурсы ў коопэратыўны з мэтай практычнага зазнаямленьня з кооп. справамі і г. д.

Словам, перад кожнаю Пэд. Радаю шырокае поле для карыснае працы ў гэтым кірунку і толькі треба здолець выкарыстаць усё тая магчымасьці, якія ёсьць нават у нашых умовах жыцця.

Толькі тады, як мы распачнем сур'ёзную працу ў гэтым кірунку, толькі тады зможам спадзявацца, што кооп. ідэя знойдзе большае зразуменьне сярод усяго грамадзяства.

Якая будзе карысьць ад развіцьця гэтага руху ў нашым краі — гаварыць ня приходится; кожны сьведомы грамадзянін павінен гэта разумець.

аружная сіла сучаснай Нямеччыны ўжо нічым няменшая, як у любой з іншых вялікіх дзяржаваў. Давя, што няраз гэтым і тлумачыцца такі запраўды-ж баявы, ня „міравы“ тон прамоваў нямецкіх міністраў...

Толькі 15 жніўня — пасля павароту свайго з Эстоніі — польскі мін. Залескі заявіў афіцыйна пратэст проці прамовы Трэвірануса, якая „робіць некарныя ўплыў на польска-нямецкія стасункі“.

На гэта нямецкі пасол у Варшаве адказаў польскаму міністру, што ён „ня будзе раслачынаць дыскусіі над прамовай нямецкага міністра, што паводле яго вестак прамова „не зьмяшчала нічога такога, што б зьмяняла падставы польска-нямецкіх стасункаў, ці ня была ў згодзе з дзеючымі паміж Польшчай і Нямеччынай трактатамі“... „Было-б зусім недарэчна, дадаў пасол, думаць, што мін. Трэвіранус казаў аб зьмене грамінаў шляхам вайны“...

Так паведаміла нямецкае паўафіцыйнае агенства, дадаўшы, што адказ нямецкага пасла ў Варшаве цалком адпавядае паглядам нямецкага ўраду.

Але сам нямецкі ўрад, як і яго афіцыйнае агенства маўчыць аб усей гэтай „сэнсацыі“, як вады ў рот набраўшы... Ясна, што цалком падтрымлівае прамову — як з пераконьня так і з наглядом на выбарную кампанію...

Чарговыя сесіі Рады і Агульнага Збору Лігі Нацыяў.

Чарговая 61-шая сесія Рады Лігі Нацыяў мае распачацца ў Женэве 5 верасьня. 10 верасьня начнуцца паседжаньні 11-га Агульнага Збору Лігі.

На павестьцы справаў, якімі мае заняцца Ліга, стаяць, як галаўнейшыя, такія:

1. Даклад камісіі ў справе ўзгодненьня старту Лігі з пактам Кельльга аб „вечным міры“.
2. Даклад спецыяльнай камісіі ў справе гарантаў бяспечнасці і міжнародных арбітражных судоў.
3. Спаміж дакладаў сталых камісіяў Лігі найбольшую цікаўнасць выклікае даклад камісіі камунікацыі і транзыту, якая ізноў паднімае справу польска-літоўскай камунікацыі, а так сама — даклад скандальнай мандатнай камісіі — ў справе англійскага мандату над Палестынай.
4. 11-ты Агульны Збор Лігі мае выбраць з нястальных сябраў Рады — на месца выходзячых з Рады па чарзе дзяржаваў—Канады, Кубы і Фін-

Больш увагі сваёй роднай прэсе!

Часта мы хвалімся, што наш народ налічваець каля 2 мільёнаў душ адно толькі ў межах сучаснае Польшчы.

Ёсць на сьвеце незалежныя дзяржавы, дзе колькасць жыхароў меншая, чым у нас колькасць беларусаў. Аднак нідзе на сьвеце няма такага зьявішча, як у нас: усюды, нават у самых маленькіх народаў існуюць часопісы і газеты, якія даходзяць у самыя глухія куты.

Толькі ў нас беларускае жыхарства неяк абыходзіцца без газэтаў і журналаў, карыстаючыся плёткамі і рознымі чуткамі, якія ідуць няма ведама адкуль.

Безумоўна, прычынаў такога сумнага зьявішча ў многім знаваата агульная бедната нашага сялянства, з якога пераважна і складаецца нашае жыхарства. Але сутнасць справы яшчэ і ня ў тым.

Да нашай беднасці трэба далучыць і малую культурнасць значнай часткі нашага сялянства, ў якога яшчэ не развілася патрэба рэгулярна сачыць за міравымі і дзяржаўнымі падзеямі, чытаючы газету.

У іншых краях зусім іншы стан рэчаў.

Трудна, напрыклад, знайсці ў Даніі, ці то Францыі такога селяніна, які не атрымоўваў бы адной, а то і двух газэтаў і часопісаў. Гэтая прывычка ўкаранілася ў тамтэйшага осядлага дзякуючы высокаму культурнаму яго роўню. Трудна оладзявацца, каб такі стан рэчаў хутка запанаваў і ў нас. Але ўсё-ж такі ў гэтым напрамку мусіць быць некаторы паспех. Ня можа быць такога зьявішча, каб сярод беларускага жыхарства не распаўсюджвалася газета ў сваёй роднай мове.

Ня можа быць такога зьявішча, каб „чытачы“ чыталі толькі тое, што высылаецца дарма. Нам трэба падтрымаць сваю ўласную беларускую прэсу, якая-б магла рэгулярна абслугоўваць патрэбы беларускіх масаў.

А дзеля гэтага трэба ўкараняць у сабе прывычку, ня толькі чытаць тыя газеты, якія нехта высылаець задарма, а і падтрымоўваць матэрыяльна сваю газету, ці то часопіс.

Бяз гэтага наша прэса ня будзець развівацца, бяз гэтага мы можам апыніцца ў такім палажэнні, што ў нас ня будзе ніякіх газэтаў наагул, а будучь мець толькі абарот вясковья плёткі.

ляндзі, а так сама выбраць 15 сяброў-судзьдзяў Міжнароднага Трыбуналу справядлівасці ў Гаа-зе. Судзьдзі гэтыя выбіраюцца аж на 9 гадоў.

5. Урэшце, як гаворыцца падрабязна ў нас — у асобнай стацыі, зьехаўшыся дыпламаты маюць — па-за афіцыйнымі паезджаньнямі Лігі — выслухаць і абгаварыць даклад Брыяна ў справе олаўнай, як... „птушка шчасоць“ — „Усе — Эўрапейскай Фэдэрацыі“...

Радава-італьянскае паразуменьне.

2 жніўня падпісана ў Рыме гандлёвая ўмова паміж Радамі і Італіяй. Факт гэты па важнасці і сэнсацыйнасці загранічная прэса параўноўвае з радава-нямецкім збліжэньнем — у Рапал-ле. З прычыны падпісаньня ўмовы ў Рыме адбыўся цэлы рад урачыстасцяў. Мусоліні прыняў радавага віце-камісара гандлю Любімага, з якім „доўга і сэрдэчна гутарыў“. Фашыстаўскі ўрад выдаў у чэсьць памуністычнага міністра парадны банкет, а той з овайна боку адудзячыўся багатым абедам. Фашыстаўская прэса ў Рыме, як і камуністычная ў Маскве, выхваляе ўзаемна новых гандлёвых сяюзьнікаў. Сутнасць трактату ў тым, што Радны абяцаюць падвоіць закупы прамысловых тавараў у Італіі, а з свайго боку італьянскі ўрад гарантуе на 75 прац. краўвым фабрыкантам уплату па радавым замовам, інакш кажучы — дае магчымасць радаваму ўраду атрымаць тавары на даўгі крэдыт. З прычыны падпісаньня трактату Літваў прыняў Італьянскага пасла ў Маскве, падчыкнуўшы ў прамове, што гандлёвы трактат гэты мае... ня столькі гандлёвае, сколькі палітычнае значэнне (!). Нямецкая прэса дадае яшчэ больш сэнсацыйную вестку — аб тым, што радавы пасол у Рыме Крупскі атрымаў з Масквы загад зараз-жа распачаць перагаворы з Італьянскім урадам — аб падпісанні ўжо чыста палітычнага трактату прыязны — па ўзору радава-нямецкага трактату — Рапальскага. Мусоліні і Сталін, фашызм і камунізм будуць і фармальна — ня толькі гандлёвымі сяюзьнікамі, але палітычнымі прыяцелямі. Французская і нямецкая прэса вельмі ўстрывожана гэтым фліртом паміж Рымам і Масквой, які ўзмацоўвае аднолькава і Італію і СССР. Бо ж гэты флірт — скіраваны палітычна — проці Францыі, а гаспадарча — проці Нямецчыны. У кожным разе паразуменьне з Італіяй трэба прызнаць значным паспехам радавай дыпламатыі. Трэба ўспомніць, што ўжо ў сваім адказе на ноту Брыяна ў справе „ўсе-Эўрапейскага аб'яднаньня“ Мусоліні заявіў, што Італія не разумее магчымасці такога аб'яднаньня бяз учасця СССР і Турцыі. Але такі адказ — пэўна-ж значыць тое-ж, што адмова Італіі ад учасця ў брыянавай Пай-Эўропе, бо-ж як Брыяну ўдасца „аб'яднаць“ камуністычны СССР з рэштай буржуазнай Эўропы, гэта — пытаньне ня з лёгкіх.

Кароткія навіны.

☞ 22 жніўня адбыўся у Цюрыху (Швайцарыя) чарговы кангрэс Сацыялістычнага Інтэрнацыяналу (ІІ-га). Кангрэс пастанавіў склікаць разам з сацыялістычным Проф-Інтэрнацыяналам супольны сусветны кангрэс дэлегатаў. У справе вызваленчага руху ў Індыі сацыялісты дэлікатна „выразілі надзею, што — англійскі (сацыялістычны) урад знойдзе шляхі, каб здаволіць імкненні індускага насялення да... аўтаноміі“. Але паны англійскія дэлегаты ўстрымаліся нават ад галасаваньня за такую формулю. Ці-ж гэта мае значыць, што яны... ня маюць такой надзеі?!

У справе лапаўскага руху у Фінляндыі кангрэс выразіў пратэст проці таго, што фінляндыскі фашызм — у барацьбе проці камуністаў — па сутнасці б'е ўжо па аснаўным падставам дэмакратызму і грамадскай свабоды ў краі. У справе курдаў (якія толькі што ізноў паднялі паўстаньне проці Турцыі, трэба думаць — пры дапамозе Англіі) кангрэс выразіў пратэст проці паходу Турэцкай арміі, якая „рыхтуе курдам лёс армянаў“ (Як ведама, Турцыя да вайны, як і ў часе вайны, усццяж рабіла спробы „вырашыць армянскае пытаньне“, спосабам фізычнага зьнішчэньня, ці проста — разні армянаў). Разглядзеўшы спорку Нямецчыны з Францыяй у справе Саарскага вугальнага абшару, кангрэс выбраў для вырашэньня гэтага канфлікту камісію з нямецкіх і французскіх дэлегатаў.

☞ Пры арышце аднаго з выдатнейшых бандыцкіх лавдзіроў у Чыкаго (Амэрыка) знойдзены сэнсацыйныя дакумэнты, даводзячы, што блізу ўся чыкагскага паліцыя, на чале з навышэйшым начальствам — была на вокупе ў гэрштаў бандыцкіх арганізацыяў!

☞ Як і трэба было спадзявацца, „лапаўскі“ — фашыстаўскі-рух у Фінляндыі пачаўшы біць па камунізме, хутка ператварыўся, як і ў Італіі, ды йдзе і ў вайну з сацыялістамі і наагул — „з усімі не-нашымі“...

Калі ў адным з местаў Фінляндыі лапаўцы патрэбавалі — за атсутнасцю уцёкшых ужо камуністаў — выключэньня з складу рады мясцовай усіх сацыялістаў, прэзыдэнт места абурыўся, заявіўшы, што няма такога закону. Тады павадыр сотні аброеных лапаўцаў даў характэрны для фашызму адказ: „Цяпер ідзе вайна (!) — дык няма патрэбы ў нейкім законе. Цяпер ёсьць адзіны толькі „закон лапаўца“, перад якім усе іншыя павінны маўчаць“...

Нямецкія газеты даносяць — са слоў свайх амэрыканскіх карэспандэнтаў, быццам Амэрыканскі ўрад рыхтуецца да афіцыйнага прызнаньня Радавай Расеі. У апошні час значна пашырыліся гандлёвыя стасункі паміж абодвама краямі.

☞ У Эгіпце страшэнна завастрылася барацьба, але ўжо не беспасрэдна паміж незалежніцкім рухам і англійскімі захаватчыкамі, але паміж павадырамі нацыянальнага вызваленчага і пастаўленым Англіяй Каралём — з яго сільна ўзмацненай ужо клікай... Така хатная вайна прычыняе страшэнныя шкоды ўсяму вызваленчаму руху, уносіць раскол, развал і дэмаралізацыю ў краі, яшчэ так нядаўна аб'яднаны адзінай думкай і воляй, органам якіх была і ёсьць адзіная, ахапляючая блізу цалком увесь народ партыя „ВАФД“ Цяпер „партыя“ караля, якая павяла жорсткую барацьбу проці гэтай усенароднай партыі, імкнецца амаль не да самадзяржаўя. Нават англійскія дарадцы і пратэктары караля, як ні як выхаваныя у школе дэмакратыі і парламентарызму. (сацыялісты!) выступаюць рашуча проці такіх яго імкненняў. Такім чынам, скрытыя кіраўнікі каралеўскага самаўладства зьяўляюцца цяпер у прыгожай звонку ролі „дэмакратычных пасрэднікаў“, маючых „памірць караля з народам“...

Усенародная партыя ВАФД абвешчана каралём „па-за законам“, як нелегальная і рэвалюцыйная... Запраўды-ж — найлепшы шлях для таго, каб ізноў умацаваць блізу дарэшткі ўжо страчанае ў Эгіпце каманднае палажэньне англійцаў!.

☞ У Літве зроблены замах на шафа літоўскай паліцыі палк. Русэйку. Калі пачалі рабіць расьледаваньне, дык быццам высветлілася, што замах зроблены найбліжэйшымі прыхільнікамі Вальдэмараса. Цяпер літоўскія ўлады раскрылі нават увесь плян замаху, які быццам мелі намер, забіўшы рад выдатнейшых кіраўнікоў сучаснай Літвы, захапіць уладу, каб перадаць яе ізноў... Вальдэмарасу. Як ведама, Вальдэмарас даўно ўжо высланы пад нагляд паліцыі, ў далёкі кут краю. Вальдэмараса быццам урад мае „збадаць“, ці ня хворы ён умыслова... Што праўда ўваўсім гэтым, цяжка сказаць, бо ў Літве яшчэ пануе дыктатура адной партыі, адной „лапы“. — Дык што хоча, тое робіць, каго хоча, хапае...

☞ Паўстаньне ў Бразіліі. З Буэнос-Айрэса (сталіцы Бразіліі) даносяць, што ў паўночна-ўсходняй частцы краю выбухла паўстаньне, ахапіўшае значны абшар штата Ріо-Грандэ. Паўстанцы забілі губернатара і ў баёх з урадавым войскам здабылі рад важных паспехаў.

☞ Безработьце ў Амэрыцы. Слаўны дабрабыт у Паўночна Амэрык. Штатах запярэчываецца страшэнным безработьцем, асабліва павялічыўшыся за 2 апошніх месяцы. Газэты аблічылі, што лічба безработных дайшла да 5 мільёнаў.

Кожны сьвядомы чытач нашае газэты з вёскі павінен дбаць аб тым, каб вясковае жыцьцё адбівалася на старонках газэты — Хай іншыя ведаюць аб нашых патрэбах.

Пішыце і прысылайце карэспандэнцыі.

Нашы песьняры.

X. I.

У кузьні.

Рукі самледі ад молата.
Потам задіўся ўвесь твар.
У горан падсыплем мы золата
Зробім мы працы пажар.

У горне зьямістымі бліскамі
Чырваньяю краскі цвітуць.
Твар наш цалуочы іскрамі,
Новых нам сіл дадаюць.

У сталь пакладаем душу мы
Сталь запяе ў жывы тон..
Моцна яе разбушваем,
Зробім ліхі перазвон...

У кузьні мы песьні сьпяваем..
Грудзі працоўныя ўвось!
Кузьня зьвініць, як жывая.—
Мы—кавалі, сьдэражымся!

Рукі самледі ад молата
Удар даганяе удар
У горан падсыплем мы золата,
Узьнімем мы працы пажар.

1929 г.

Р Э Й К І.

Выбеглі з места ў напеўную даль —
Даўгія рэйкі.
Між жыццейка хваль аблапілі поле,
Прабеглі десь..
Недзе ля вёскі сьлед іх шчэз.

З сьвістам задорным,
З рад'ю ў пасог
Ўдзе па рэйках з гораду сват...

А на праездзе (ля сумных бяроэ)
Госьця вітае —
Сялянскі абоз...

1929 г.

M. Машара.

* * *

Мы—моладзь.. Мы гвардыя працы,
На нас так узложана многа.
Ніхто нас — сам чорт не засрашыць
Дэвіз наш і ўсё — Перамога.

Прышлі мы у сьвет не па шчасьце.
Для нас толькі мрой і згады.
Прышлі мы змагацца і класьці
Падваліны новага ладу.

Натоўпамі шчыльня і сьмела
Што шаг то мы бліжэй да сонца.
У грудзех нашых сіла і вера
І воля пакутнай старонцы.

25. II. 30 г.

Хроніка.

× У Віленскай Беларускай Гімназіі. 3-га верасья г. г. пачаліся заняткі ў Віленскай Беларускай Гімназіі. Ужо цяпер канчаецца рэмонт Гімназіі, распачаты па ініцыятыве б. дырэктара Гімназіі гр. Р. Астроўскага. Спраўлена некалькі печак, адрэмантаваны сьцены. Інтэрнат пасья рэмонту прыняў зусім іншы выгляд, як у прошлым годзе.

У Гімназіі з новым шк. годам адбудуцца, як нас інфармуць, наступныя зьмены: дырэктарам гімназіі будзе гр. А. Міхалевіч, будзе новая вучыцелька польскае мовы ў малодшых класах гр. М. Александровіч, сьв. А. Коўш, якому забаронена царкоўнымі ўладамі правіць у царкве, не зацьверджаны ў гэтым годзе, як заковавучыцель.

Ад 30 да 2 адбыліся ўсупныя экзамены ў Гімназію.

У Беларускай Гімназію пададзена ў гэтым годзе шмат заяваў (адносна працэнт іх да ліку вучняў у прошлым годзе — 40%). Новаўступачыня — пераважна сялянскія дзеці.

× Лёс беларускіх матурыстаў. Беларускае матурысты сьлятняга выпуску, разумеючы патрэбу працы для народу на полі пачаткавага школьніцтва, масава падалі заявы на арганізаваньня ў Вільні Аднагадовыя Вучыцельскія Курсы. Гэтыя курсы маюць у працягу году стварыць кадр вучыцельскі пачаткавых школ. Наколькі праўдзівы чуткі, ані водзім беларускі матурыст, ды наагул беларус, на курсы ня прыняты. Вывад адсюль — ясны. Вучыцель — беларус „на кроках“ зьяўляецца „соўлю ў воку“. Адным словам — адной рукой даюць, а другой адбіраюць...

Да гэтае справы мы вернемся яшчэ ў нашай газэце.

× Растуць нашае сілы. 23. VIII. 30 вярнуўся на бацькаўшчыну скончыўшы вышэйшую асьвету ў Чэхаславацкім (у Праге) будаўнічы інжынер гр. В. Лаўскі. Гр. В. Лаўскі вядомы ўсім

Рэфэраты у Беларускам Гаспадарскім Зьвязе.

10-жніўня сёл. г. Белар. Гасп. Зьвяз владзіў рэфэрат у в. Арлянт, Краўское вол., Ашм. пав. Вельмі цікавы рэфэрат аб гадоўлі трусаў прачытаў Віктар Астроўскі, што адумка дзеля гэтага прыехаў з Вільні. Адначасна з гэтым была прывезена ў Арлянт пара трусаў на племя. Аб карысьці з трусаў у Арлянтах і оуседніх вёсках ведаюць ужо даўно. Але з рэфэрату даведзіся, што можа з іх быць шмат больша карысьць, бо ня толькі з мяса, але так-жа з скуркаў. Ляпей даведзіся, дзе іх дзяржаць, як і чым карміць і г. д. Вельмі было добра, каб грам. В. Астроўскі надрукаваў свой рэфэрат.

24-га жніўня сёл. г. у тым-ж Арлянт прыехаў ад Беларускага Гасп. Зьвязу інжынер агроном Сяргей Бусед. Агр. С. Бусед пазнаваўся з зямлёй і з гаспадаркамі ў Арлянтах, парады як лепш можна было-б гаспадарыць. Шырака ён расказаў аб асьце жыта і арбе на зіму. Гаспадары цікавіліся гэтым рэфэратам і гутаркамі яшчэ балей, як рэфэратам першым.

Таго-ж 24 жніўня др. Я. Станкевіч прачытаў рэфэрат аб Вялікім Князе Вітаўце у Ашмянскім Бел. Гасп. Зьвязе.

беларусам, як старшыня Аб'яднаньня Бел. Студэнцкіх Арганіз. (А. В. С. А.).

Хутка вернуцца на бацькаўшчыну яшчэ два нашы інжынеры: інж.-агроном Іван Журэнкаў і будаўнічы інж. Аляксандр Сак. Вярнуцца ім покі што перашкаджае забарона павароту з боку польскай уладаў.

× У зьвязу з роспускам Сойму арыштованы паслы з клюбу „Змаганьне“ — Гаўрылік і Валынец, якія арыштованы на правінцыі і 30 г. мясяца перавезены ў Віленскую турму.

× Як падае газ. „Dziennik Wileński“, у бліжэйшыя часы маець быць оуены рэктар Віленскае духоўнае праваслаўнае Сямінары Тучэцкі і на яго мясца вызначаны беларус.

× Помнік П. Крэчэўскаму ў Празе. Стараньнямі Беларускай эміграцыі, вясной г. г. пастаўлены помнік б. Старшыні Беларускай Народнай Рэспублікі сьв. п. Пётру Крэчэўскаму на Альшанскіх могілках у Празе Чэскай. На ўрачыстым адкрыцьці помніка сабралася шмат (каля 200 асоб) выдатнейшых прадстаўнікоў беларускага, украінскага, чэскага і іншых грамадзястваў; між іншым, на адкрыцьці помніка быў прысутны заступнік міністра загранічных спраў Чэхаславацкай Рэспублікі Бенэша. Помнік надзвычай прыгожы, віднецца на ім, высечаная ў мрамары, пагоня.

× Новая кніга на ніжнім рынку. У Беларускаю кнігарню Бел. Выд. Т-ва (Вострабрамская, 1) прыйшоў з Латвіі транспарт новае кнігі „Наш край“. „Наш край“ зьяўляецца вялікай і да таго цікавай і карыснай кнігай—чытанкай для дзяцей. Аўтарам кнігі ёсьць кіраўнік Беларускага Аддзелу пры Міністэрстве Асьветы ў Латвіі Уд. Пігулеўскі.

× Зьезд Рады Беларускага Гаспадарчага Зьвязу. 2 жніўня сёлета адбыўся у Вільні зьезд Рады Бел. Гасп. Зьвязу. На зьездзе ад імя Цэнтр. Ураду Зьвязу даў справаздачу віцэ-старшыня ягоны др. Я. Станкевіч. Зьезд мае тры Беларуска Кнігарні (у Маладэчне, Валожыне й Лідзе), пры Кнігарнях ёсьць Беларуска бібліятэкі. Апрача таго Беларуска бібліятэкі ёсьць пры некаторых т-вах Зьвязу, як у Ашмяне, Гародзьках і інш. Таварыстваў у Зьвязе некалькі дзсяткаў. Пры некаторых т-вах працавалі драматычныя дружыны. Асабліва адзначалася дружына Маладэчанская, працуючая пад кіраўніцтвам Міхала Станкевіча.

Асобныя спектаклі былі згуляны і ў іншых таварыствах Зьвязу. Працавала так-жа пры таварыствах некалькі беларускіх хораў. Зьвяз даводзі часта ладзіў пры т-вах лекцыі й рэфэраты на культурныя й гаспадарчыя мэты.

Некаторыя т-вы працягваюць грамадскую дзейнасьць пры выбарах у Валожыне, Маладэчне, Забразьві. Дзякуючы гэтаму у мескіх радах у Валожыне й Маладэчне і ў вадасой радзе Маладэчанскай большасьць сьведомых Беларусаў.

Зьвяз удзяржываў так-жа дзьве прыватныя пачатковыя школы беларускія — у Валожыне й Славенску, Валожынскага пав. У двухкласнай школе валожынскай працавалі 2 вучыццлі, было ў ёй 100 дзяцей у 4 ох аддзелах; у школе Славенскай працавала адна вучыцелька, вучылася ў ёй каля 50-ых дзяцей. Трэба адзначыць грамадскі ўчынак гаспадары Пётры Гларька ў Славенску: даў ён дарма сваю хату пад школу. У іншых мясцовасьцях (Вялікае, Сяло, Замаосьцянні і інш.) Зьвяз ня мог адчыніць прыватнай школы з прычыны благіх адносін адміністрацыі, ці што пры прыйме памяшчэньня пад школу ці пры зацьверджаньні вучыццлём.

Рада паставіла вясці далей працу, адчыніць прыватную школу ў Вялікім Сяле і зьварнуць большую увагу на працу гаспадарчую.

У новы Цэнтральны Урад Зьвязу абраны: др. Я. Станкевіч (за старшын), Міх. Станкевіч (за віцэ-старшын), Аляж. Каўшэка (за скарбніцу), Мік. Сіняўскі (за скартара) і Акт. Міхалевіч (сябра). Заступнікі: М. Галас і М. Раманчык. У Рэвізійную Камісію абраны: М. Макаравіч, В. Казлоўскі й С. Пакулькевіч, заступнік П. Прадуга.

Усебеларуская выстаўка сельскай гаспадаркі і прамысловасьці у Менску.

У Менску адчынілася ўсебеларуская выстаўка сельскай гаспадаркі і краёвай прамысловасьці. Падаем з менскай „Зьвязды“ (№ 185 з 10/8) некаторыя весткі аб гэтым важным здарэньні ў культурна-гаспадарчым жыцьці нашых братоў за ўсходнім кардонам.

Выстаўка, кажа перадавіца, наладжана ў часьці 10-тых угодкаў зьваляненьня Беларусі „ад акупацыі „беларускай“. Сам галоўны дырэктар выстаўкі Дубіна дае ў сваім артыкуле кароткі аште выстаўкі і ўказывае яе мэты.

Выстаўка мае мэтай, кажа ён, „паказаць вышэйшыя тыпы прамысловай і калектыўнай арганізацыі сельскай гаспадаркі“, бо-ж якраз гэтыя „сацыялістычныя формы“ яе найбольш выгадныя і карысныя для сялянскай Беларусі (?).

Выстаўка займае 75 гектараў зямлі — на вадным усім мінчукам Камароўскім балоце, якое асушана спецыяльна для выстаўкі і ператворна ў красуючы абшар, забудаваны звыш 60 гмэхамі—паасобнымі аддзелаў выстаўкі.

Усіх выстаўачных павільёнаў 4 групы. Першая група — цэгельныя будынкі; гэта—павільён электрыфікацыі, механічны, сельска гаспадарчы, пав. дзяржаўнага будаўніцтва, воданарорная вежа, сілавая вежа на 300 тоннаў.

Другая група—драўляныя будынкі сталага тыпу; гэта—галоўны павільён, пав. лесаводства, рыбалоўства, земляробства, мелярацыі, балотнай культуры.

Трэцяя група—лёгкага тыпу драўляныя будынкі і 4 група—паветкі—з расьціннай культуры, агнястойкага будаўніцтва. Ёсьць і будынкі з аднаго шкла ў жалезным каркасе—для расьціннай культуры і інш.

Увесь абшар выстаўкі мае вадаправод, электрычную эаэргію, тэлефонную сець і радыё-ўстаноўкі.

Увесь абшар выстаўкі, вольны ад забудаваньняў, выкарыстаны над паказальныя пасевы і культуры. Большасьць культурыў дапасаваны да будных радавых і калгасных гаспадарак. Багата прадстаўлена садовая і гародная культуры.

Выстаўка будзе адчынена да 10 кастрычніка. Пасля чаго ўвесь абшар будзе перададзены Інстытуту Гаспадарчых Дасьледаў, каб ён мог шырока разьвярнуць сваю працу.

Амаль ня ўвесь № газеты пасьвечан выстаўцы, з якой ў ім зьмешчаны шмат ілюстрацыяў. Выстаўка, паўтарае дырэктар Дубіна, павінна дапамагчы ствареньню новых кадраў працаўнікоў для вышаўненьня 5-леткі—для канцальнай ліквідацыі кулацтва на аснове поўнай калектывізацыі“.

Карэспандэнцыі.

Нашыя патрэбы.

(м. Сьвержань, Стаўпецкага пэв.).

Прайшлі ўжо тья часы, калі нашае сялянства прадстаўляла з сябе ў цэласці несьведомую масу.

Цяпер сярод гэтай масы зьяўляюцца зусім сьведомыя асьвечаныя адзінікі, якія, жыгучы ў гущы самага сялянства, зьяўляюцца кіраўнічымі чыннікамі на вёсцы і шмат прычыніліся да таго, што ўся маса ў цэлым зьяўляецца цяпер народам, які ведае свае патрэбы.

Сьведомасьць сучаснага сялянства перарасла сучасную сапраўднасьць: яна ня можа цяпер задаволіцца тымі межамі, у якіх ачынілася яго культурна-нацыянальнае і палітычнае жыцьцё.

Сучаснае беларускае сялянства вымагае свай роднай школы, народных дамоў, бібліятэк і г. д. Аб гэтым ужо пісалася і гаварылася столькі, што ня варта нават паўтараць, каб не разгнявіць панюў школьных інспектараў і куратараў.

Але вось аб чым у нас зусім ня пішучь у нашых газетах.

На вёсцы выраста патрэба коопэратыўнага

будаўніцтва. Гэтая патрэба востра адчуваецца ўсёй сьведомай часткай беларускага сялянства. Масы пакуль што адносяцца да коопэрацыі „пасыўна і маюць на гэта пэўныя прычыны. Рэч у тым, што дзякуючы пасьляваеннай грашовай інфляцыі ў нас амаль усе коопэратывы павыляталі „в трубу“. Гэты сумны факт напалохаў сялян. Але трэба ведаць, што падобныя рэчы тварыліся і ў іншых дзяржавых як напур. у Англіі, дзе дзякуючы кооп. сьведомасьці масаў — коопэрацыя адрадылася пасля вельмі для яе цяжкіх інфляцыйных часоў. Тое самае павінна быць і ў нас і сялянства зразумеець гэта, калі „коопэратыўныя актыўны“ добра возьмуцца за гэтую справу.

А такі „коопэратыўны актыўны“ у нашым напур. раёне ёсьць і ён толькі чакае таго, каб быў дадзены кліч да коопэратыўнага будаўніцтва з некага цэнтру, які бы добра прадумаў гоную справу і меў бы апрапованы план кооп. будаўніцтва на нашых вёсках. На жаль, як відаць з усяго, да гэтага часу ў нас яшчэ няма такога „цэнтру“ і тья „цэнтры“ якія былі больш бавіліся ў дэмагогію, чым займаліся карыснаю пазытыўнаю працаю сярод сялянства.

Гэтая гудыня у палітыку ўсім ужо напуркрыла і сьведомае сялянства чакаець ад Вільні нечага іншага, больш карыснага. Між іншым вельмі популярна зьяўляецца думка аб адчыненні ў нас каротка-тэрміновых кооп. курсаў, на якія нашае сялянства магло б зазнаеміцца з падставамі коопэр. тэорыі і практыкі, з гісторыяй і разьвіцьём коопэрацыі.

Карысьць ад гэтых курсаў была-б вялікая, бо да гэтага часу ў нас амаль ніхто ня знаець як нават прыступіць да будовы коопэратыўнаў, ня знаець коопэр. законодаўства і г. д.

Будзем спадзевацца, што на працягу гэтага году нашае асьвечанае грамадзянства ў Вільні займецца гэтай справаю і нешта зробіць у гэтым кірунку. А на нас справа не пастаіць — знойдзем і памешканьне пад курсом і слухачоў з акалічных вёсак і мястэчка Сьвержня.

Толькі тады-б у нас пайшла сапраўды творчая праца, якая-б прынесла карысьць усяму нашаму райёну. N.

Беларускае наапэратыўнае пчаларскае т-ва

„ПЧАЛА“

прадае вузу, розныя пчаларскія прылады і нясенне мядовых расьлін.

Для сяброў зьні жна.

Дае фаховыя парады і высылае інфармацыі па атрыманьні 25 ці грашовага значка.

Пісаць па адрасу:

Вільня, вул. Віленская № 8, кв. 3.

Асабіста: кожны дзень ад 10 г. да 1-ай, апрача сьвятаў.

ЗВОЛЬНЕННЫ СУДОМ

ад нафіскаты

Адрыўны Календар

выданы А. Войцінам на 1930 г. выданы А. Войцінам

Прадаецца ўва ўсіх беларускіх кнігарнях.

Галоўны склад:

Вільня, Вострабрамская вул. № 1, Кнігарня Беларускага Выд. Т-ва

Цана календара 70 грошаў.

Пры гуртовых закупах даецца оскідка.

ВІЛЕНСКАЯ

Беларуская Вучыцельская Сэмінарыя

імя Францішка Багушэвіча

Як даведываемся, тэрмін падачы заяваў аб прыёме прадоўжаны да 7-га верасьня 1930 г.

Пры сэмінарыі існуе інтэрнат.

Для немаможных вучняў будучь выдавацца стыпэндны.

На 1-ы курс Сэмінарыі прыймаюцца кандыдаты, скончыўшыя 7 клясовую пачатковую школу.

Просьбы скіроўваць па адрэсу Дырэкцыі Сэмінарыі:

Вільня, вул. Пілсудскага 13